



9 ஆண்டு கால பா.ஜ.க. அரசு தோல்விகளைத்தான் சந்தித்துள்ளது! மக்களிடம் அளித்த

வாக்குறுதிகள் எதையும் மோடி அரசு நிறைவேற்றவில்லை!

புதுடெல்லி, ஆக. 10 - மோடி அரசு மீது “இந்தியா” கூட்டணிக் கட்சிகள் கொண்டு வந்த நம்பிக்கை இல்லாத தீர்மானம் நேற்று முன்தினம் (8.8.2023) மக்களவையில் விவாதத்துக்கு எடுத்துக் கொள்ளப்பட்டது. இரண்டு நாட்கள் நடைபெற உள்ள விவாதத்தில் முதல் நாளான நேற்று முன்தினம் தி.மு.க. சார்பில் கழக நாடாளுமன்றக் குழுவின் தலைவர் டி.ஆர்.பாலு கலந்து கொண்டு உரையாற்றினார். ஒன்பது ஆண்டு கால ஒன்றியப் பிரதமர் மோடி தலைமை விலான அரசின் தோல்விகளையும், அவர் தேர்தல் காலங்களில் மக்களுக்கு அளித்த வாக்குறுதிகளை நிறைவேற்றாததையும் பட்டியலிட்டுக் காட்டியதுடன் தமிழ்நாட்டு திட்டங்கள் எதையும் மோடி அரசு நிறைவேற்றவில்லை என்று டி.ஆர்.பாலு தனது உரையில் சுடுமையான குற்றச்சாட்டுகளை முன்வைத்தார்.

அவரது பேச்சின் முழு விவரம் வருமாறு: -

அர்ஜுனனைப் போலவே நாங்களும் தமைகளை அழிப்போம்!

எனக்கு முன்பு பேசிய பா.ஜ.க. உறுப்பினர் மகாபாரதக் கதையைக் குறிப்பிட்டார். அது புராணக் கதை. இருப்பினும், அந்தக் கதையில் போர்க் களத்தில் கிருஷ்ணன், அர்ஜுனனைப் பார்த்து தயவு தாட்சண்யம் இல்லாமல், எதிரிகளான உறவினர்கள் நண்பர்கள் மேல் கணைகளைத் தொடுக்கச் சொன்னார். அதன் படியே அர்ஜுனனும் செய்தார். அதைப்போலவே நானும் இப்போது எதிர்விரிசையான ஆளும் கட்சியில் உள்ள பழைய நண்பர்கள் என்பதைத் தாண்டி அவர்கள் நாட்டுக்கு இழைத்து வரும் தீங்குகளுக்கு எதிராக தாக்குதல் தொடுக்க போகிறேன்.

ஒரு அரசின் மீதான 'நம்பிக்கை இல்லாத தீர்மானத்தில்' பேசுவது மகிழ்ச்சியான ஒன்றல்ல. அதிலும் முழுப் பெரும்பான்மையுடன் உள்ள ஒரு அரசின் மீது, அதுவும் அந்த அரசு தனது இறுதிக் கட்டத்தை நெருங்கிக் கொண்டிருக்கும் நிலையில் நம்பிக்கை இல்லாத தீர்மானம் கொண்டு வந்து பேசுவது என்பதும் வருத்தம் தரக் கூடியதுதான். இருப்பினும், இன்றைய நிலையில் இந்த நம்பிக்கை இல்லாத தீர்மானத்தை ஆதரித்தும் அரசை கண்டித்தும் பேசுவது எனது கடமையாகும்.

மதுரை எய்ம்ஸ் திட்டத்திற்கு நீதி கொடுக்காதது ஏன்?

சென்ற 2019ஆம் ஆண்டில் நாடாளுமன்றத் தேர்தல் நடைபெறும் முன்னர் மதுரை யில் ஒன்றிய அரசு சார்பாக எய்ம்ஸ் மருத்துவக் கல்லூரி மற்றும் மருத்துவமனை அமைக்க பிரதமர் நரேந்திர மோடி அடிக்கல் நாட்டினார். இன்றுவரை அந்த மதுரை எய்ம்ஸ் கட்டி அமைக்கப்படவில்லை. எனக்கு முன்னால் பேசிய பா.ஜ.க. உறுப்பினர் நிஷிகாந்த் துபே அவர்கள் ஐக்கிரண்ட் மாநிலத்தில் உள்ள அவரது தொகுதியில் பல்வேறு திட்டங்களை பிரதமர் அளித்துள்ளார் என்று கூறி பெருமைப்பட்டார். ஆனால், பிரதமர் மோடி எங்கள் தமிழ்நாட்டுக்கு எதுவும் செய்யவில்லை என்பதுதான் என் குற்றச்சாட்டு. மதுரை எய்ம்ஸ் திட்டத்துக்கு அடிக்கல் நாட்டினாரே தவிர,

பிரதமர் மோடி அரசு மீதான நம்பிக்கையில்லாத் தீர்மானத்தில் நாடாளுமன்றத்தில் மக்களவை கழகக் குழுத் தலைவர் டி.ஆர்.பாலு அடுக்கடுக்கான குற்றச்சாட்டு!

ஐந்து ஆண்டுகளாக திட்டப் பணிகள் எதுவும் நடைபெறவில்லை. கேட்டால் ஐப்பான் அரசின் நிதி உதவி இன்னும் வந்து சேரவில்லை என்று அரசு தரப்பில் சொல்கிறார்கள். 50 லட்சம் கோடி ரூபாய் கொண்ட ஒன்றிய அரசின் நிதிநிலை அறிக்கையான பட்ஜெட்டில் மதுரை எய்ம்ஸ் திட்டத்துக்கு வெறும் 2000 கோடி ரூபாயை ஒதுக்கீடு செய்ய முடியாதா என்ன?

கிட்டப்பிள் சேது சமுத்திரத் திட்டம்!

அதைப்போலவே தமிழ்நாடு மக்களின் 160 ஆண்டு கனவுத் திட்டத்தையும் அமமாரியில் வைத்து கிட்டப்பிள் போட்டு புட்டி விட்டார்களா? ஏன்? இந்தத் திட்டத்தை, அன்றைய பிரதமர் டாக்டர் மன்மோகன் சிங், காங்கிரஸ் தலைவர் திருமதி சோனியாகாந்தி மற்றும் முத்தமிழறிஞர் கலைஞர் ஆகியோர் 2005ஆம் ஆண்டில் சிறப்பான விழாவில் மதுரை மாநகரில் துவக்கி வைத்தார்கள் என்பதால்தானா? அந்தக் காரணத்தினால்



தாராளமாக நிதி ஒதுக்கீடு கிடைத்த நடவடிக்கை எடுத்தாரா?

குஜராத் தீர்மானம் என்ன நடந்தது?

இன்று பிரதமராக உள்ள திரு.மோடி அன்று குஜராத் மாநிலத்தின் முதலமைச்சராக இருந்தபோது என்ன நடந்தது? அகமதாபாத் பற்றி எரிந்தது. 1044 பேர் வன்முறை, கலவ

விட்டன. 65000 பழங்குடி இன மக்கள் வீடுகளை இழந்து உயிர் பாதகாப்பு தேடி காடுகளிலும், அண்டை மாநிலத்திலும் அகதிகளாக தஞ்சம் அடைந்து தவிக்கின்றனர். கொடுமையான இந்த மத, இனக் கலவரம் மணிப்பூர் மாநிலத்திலும் போட்ட நேரத்தில் பிரதமர் வெளிநாடுகளுக்கு சுற்றுப்பயணம் சென்றுவிட்டார். ஆனால், பாதிக்கப்பட்ட மாநில மக்களைப் போய் பார்க்கவில்லை. ஆறுதல் கூறவில்லை. மணிப்பூர் பா.ஜ.க. அரசு எந்த நடவடிக்கையும் எடுக்கவில்லை. மாறாக, அம்மாநில முதலமைச்சர், வன்முறை கும்பல் இரண்டு இளம் பெண்களை நிர்வாணமாக ஊர்வலமாக நெருங்குமாறு நடத்திச் சென்று மானபங்கப்படுத்தப்பட்ட கொடுமை குறித்து கேட்ட போது “இது என்ன? இதைப்போல நூறு சம்பவங்கள் நடந்துள்ளன” என்று மனதாபிமானம் அந்த வகையில் கூறியுள்ளார். அதுபற்றிக்கூட பிரதமர் கண்டு கொள்ளாதது வேதனைக்குரியது.

மணிப்பூர் கலவரம்!

ஒட்டுமொத்த உலகமே மணிப்பூர் வன்முறைக் கொடுமைகளை வன்மையாகக் கண்டித்துள்ளது. ஐரோப்பிய நாடாளுமன்றமும், இந்திய நாட்டின் நாடாளுமன்றமும் அங்கே மணிப்பூர் தொடர்பாக நடைபெற்ற விவாதங்களில் பிரதமர் மோடியையும் அவரது கட்சியையும் கடுமையான மொழியில் சாடியுள்ளன. ஐரோப்பிய ஒன்றிய நாடாளுமன்றத்தின் 6 எம்.பி.க்கள் குழு தாங்கள் விடுத்துள்ள கோரிக்கையில் “இந்தியாவின் மணிப்பூர் மாநிலத்தில் நிகழ்ந்துள்ள வன்முறை, இனம் மற்றும் மத அடிப்படையில், குறிப்பாக பெரும்பான்மை இந்து மதத்திற்குமாய் மக்களுக்கும், கிறித்தவ குக்கி பழங்குடி மக்களுக்கும் இடையே நடந்துள்ளது. திரும்பத் திரும்ப சுழற்சியாக நடந்த வன்முறைச் சம்பவங்களால் பல தேவாலயங்கள் மற்றும் வழிபாட்டுத் தலங்கள் அடித்து நொறுக்கப்பட்டன. எண்ணற்ற சொத்துக்கள் அழிக்கப்பட்டன. 100 பேர் உயிரிழந்தனர். 40,000 பேர் வீடுகளை இழந்து இடம் பெயர்ந்துள்ளனர்” என்று சுட்டிக் காட்டியுள்ளனர்.

நரேந்திர தத்தா (சுவாமி விவேகானந்தர்) கூறியது என்ன?

இந்து மதத்தை உலகுக்கு அறிமுகம் செய்த நரேந்திர தத்தா என்ற இயற்பெயர் கொண்ட விவேகானந்தர், அமெரிக்கா நாட்டின் சிகாகோ நகரில் 130 வருடங்கள் முன்னால் நடைபெற்ற உலக மதங்களின் பேரவையில், சகோதரர்களே சகோதரிகளே என்ற அவையோரைப் பார்த்து விளித்து உரையாற்றும்போது என்ன கூறினார்? மனித குலத்தின் அனைத்து பிரிவு மக்களையும் ஏற்கும் பண்பும் பொறுமையும் நிறைந்த நாட்டில் இருந்து வருகிறேன் என்றல்வா குறிப்பிட்டார்! “எங்கள் நாடு உலகின் பல்வேறு பகுதிகளில் இருந்தும் பல்வேறு மத நம்பிக்கை கொண்டவர்கள் துன்புறுத்தலுக்கு ஆளாகி வந்த அனைவருக்கும் புகலிடம் தந்து ஏற்றுக் கொண்ட பெருமைக்கு உரியது. அது

மட்டுமல்ல. அனைத்து மதங்களும் உண்மையானவை என்பதையும் உணர்ந்து ஏற்றுள்ள நாடு எங்கள் நாடு. மதப் பாகுபாடும், முரட்டு நம்பிக்கையும் இவற்றின் வழித்தோன்றலான மத வெறியும் எளிய மக்களை மீண்டும் மீண்டும் ரத்தம் சிந்த வைத்து இந்த அழகிய உலகின் பல்வேறு பகுதிகளை மனிதகுலம் சிந்திய குருதி வெள்ளத்தால் நனைத்துள்ளது. இந்தக் கொடுமை ஒழிய வேண்டும்” என்று எச்சரிக்கை விடுத்து சென்றுள்ளார் விவேகானந்தர் என்று அறியப்பட்ட நரேந்திர தத்தா. விவேகானந்தர் எது நடக்கக் கூடாது என்று அறிவுறுத்தினாரோ, அச்சப்பட்டாரோ அந்தக் கொடுமை இப்போது மணிப்பூரிலும், அரியானாவிலும், முன்பு குஜராத் தீர்மானம் நரேந்திர மோடி புகழ் இந்துத்துவ ஆட்சியில் நடைபெற்றுள்ளது.

தமிழ்நாடு கலவரத்தை தடுப்பப் படுகை

தமிழ்நாட்டில் ஒருவர் இருக்கிறார். அவர் யாரென நான் பெயர் குறிப்பிட்டுச் சொல்லாவிட்டாலும் அனைவருக்கும் தெரியும். அவர் தமிழ்நாடு சட்டப்பேரவையில் இருந்து, முதலமைச்சர், அமைச்சர்கள் ஏனைய கட்சிகளின் தலைவர்கள், உறுப்பினர்கள் அனைவரும் அமர்ந்து இருக்கும்போதே தேசியகீதம் இசைக்கப்படும் முன்பே அவையை விட்டு வெளியேறினார்.

ஒரு அரசின் மீதான 'நம்பிக்கை இல்லாத தீர்மானத்தில்' பேசுவது மகிழ்ச்சியான ஒன்றல்ல. அதிலும் முழுப் பெரும்பான்மையுடன் உள்ள ஒரு அரசின் மீது, அதுவும் அந்த அரசு தனது இறுதிக் கட்டத்தை நெருங்கிக் கொண்டிருக்கும் நிலையில் நம்பிக்கை இல்லாத தீர்மானம் கொண்டு வந்து பேசுவது என்பதும் வருத்தம் தரக் கூடியது தான். இருப்பினும், இன்றைய நிலையில் இந்த நம்பிக்கை இல்லாத தீர்மானத்தை ஆதரித்தும் அரசை கண்டித்தும் பேசுவது எனது கடமையாகும்.

தேசியகீதத்துக்கு ஆளுநர் தரும் மரியாதை இதுதானா? இப்படிப்பட்ட ஆளுநரின் செயல்களை உள்துறை அமைச்சர் கண்டிப்பதுடன் அவரை உடனடியாக திருப்பப் பெற வேண்டும் என்று வலியுறுத்துகிறேன்.

நம்பிக்கை இல்லாத தீர்மானத்துக்கு தி.மு.க. ஆதரவு

எனவே, இத்தகைய சூழலில் இந்த அரசு மக்களின் நம்பிக்கையை இழந்துவிட்டபடியால், அரசுக்கு எதிரான நம்பிக்கை இல்லாத தீர்மானத்தை திராவிட முன்னேற்றக் கழகம் ஆதரிக்கிறது.

எனது உரையை நிறைவு செய்யும் முன்னர் ஒரு திருக்குறளை, அதாவது குறள் எண். 474ஐ குறிப்பிட விரும்புகிறேன்.

“அமைந்தாங்கு ஒழுகான் அளவறியான் தன்னை

வியந்தான் விரைந்து கெடும்”

இவ்வாறு கழகப் பொருளாளரும், திருப்பெரும்புதூர் மக்களவை உறுப்பினரும் தி.மு.க. நாடாளுமன்றக் குழுத் தலைவருமான டி.ஆர்.பாலு மக்களவையில் நேற்று முன்தினம் நடைபெற்ற விவாதத்தில் பங்கேற்று உரையாற்றினார்.

மதுரை எய்ம்ஸ் - சேது சமுத்திரத் திட்டம் உள்ளிட்ட தமிழ்நாட்டுத் திட்டங்கள் அனைத்தும் புறக்கணிப்பு!

தான் சம்பரிவாரம் இந்த அரிய திட்டத்தை முடக்கி வைத்துள்ளது. சேது கப்பல் கால்வாய் திட்டம் சிறப்பாக நிறைவேற்றப்பட்டு வந்ததை உலகமே பார்த்து வியந்ததே. இன்னும் முப்பது கிலோமீட்டர் தொலைவில் தான் கால்வாய் பணிகள் எஞ்சி இருந்த நிலையில் திடீரென திட்டம் முடக்கப்பட்டது. இன்னும் ஒரு சில மாதங்கள் கூடுதலாக மட்டும் கிடைத்திருந்தால் சேதுசமுத்திரத் திட்டம் நிறைவேறி இருக்கும். ஆனால், நீங்கள் அந்த திட்டப் பணிகளைத் தொடர ஒன்பது ஆண்டுகளில் எதையும் செய்யவில்லை.

அதைப்போலவே, கச்சத்தீவை மீட்டு இந்தியாவுக்கு திரும்பக் கொண்டு வருவது குறித்தும் நீங்கள் எந்த முயற்சியும் மேற்கொள்ளவில்லை என்பதையும் சுட்டிக் காட்ட விரும்புகிறேன்.

15 லட்சம் ரூபாய் வாக்குறுதி எங்கே? 2 கோடி வேலை எங்கே?

ஆண்டுக்கு இரண்டு கோடி பேருக்கு புதிய வேலை வாய்ப்புகள் உருவாக்கித் தருவதாக பிரதமர் மோடி அவர்கள் 2014ல் தனது தேர்தல் பரப்புரையில் வாக்குறுதி தந்தார். அதன்படி சென்ற 9 ஆண்டுகால உட்கர்கள் ஆட்சிக்காலத்தில் 18 கோடி பேருக்கு வேலை கிடைத்திருக்க வேண்டுமே. ஆனால், அப்படி நடந்ததா என்ன? மாறாக, மகாத்மா காந்தி ஊரக வேலை உறுதி திட்டத்தில் இருந்து 5 கோடி வேலைவாய்ப்பைப் பறித்துவிட்டார்கள். ஐக்கிய நாடுகள் சபை மட்டும் அல்லாமல், வெளிநாடுகளில் பயணம் மேற்கொள்ளும்போது பல முறை தமிழ்தான் தொன்மையான மொழி, திருக்குறள் மிகச்சிறந்த நூல் என்று பெருமை பேசிய பிரதமர் மோடி அவர்கள், தமிழ் வளர்ச்சிக்கு என்ன செய்துள்ளார்?

ராஜ தர்மத்தை மீறக் கூடாது - வாழ்பாய் அறிவுரை

இருபது ஆண்டுகள் முன்பு குஜராத் தீர்மானத்தை உலகமே கண்டித்தது. அப்போது பிரதமராக இருந்த திரு.வாஜ்பாய் அவர்கள், குஜராத் கலவரப் பகுதிகளைப் பார்வையிட்ட பின் அன்று முதலமைச்சர் பொறுப்பில் இருந்த உட்ககளைப் பார்த்து சொன்னது என்ன? புண்ணியமான என்னைக்கோடாக உள்ள ராஜ தர்மத்தை நீங்கள் மீறக் கூடாது என்றல்லவா அறிவுரை வழங்கினார்.

மாபெரும் தலைவரான மறைந்த பிரதமர் வாஜ்பாய் அவர்கள் அன்று வழங்கிய அறிவுரையை நீங்கள் பின்பற்றவில்லை. மறந்துவிட்டீர்கள். அதனால்தான் இன்று மணிப்பூர் மதக் கலவரத்தில் பற்றி எரிகிறது. பெரும்பான்மை மத மக்கள் சிறுபான்மை மக்கள் மீது தாக்குதல் நடத்தி வருகின்றனர். 140 உயிர்கள் பலியாகி

தமிழ் அகராதியியல் நான் விழா - 2023!

அகராதி ஆய்வு மலருக்குக் கட்டுரைகள் வரவேற்கப்படுகின்றன!

சென்னை, ஆக. 10 - 'தமிழ் அகராதியியலின் தந்தை' என்று போற்றப்படும் வீரமாமுனிவரின் தமிழ்த் தொண்டைப் போற்றும் வகையில், செந்தமிழ்ச் சொற்பிறப்பியல் அகரமுதலித் திட்ட இயக்கத்தின் மூலம் ஆண்டுதோறும் நவம்பர் 8ஆம் நாள் 'தமிழ் அகராதியியல் நாளாகக்' கொண்டாடப்படுவதோடு, நவம்பர் 08 ஆம் நாளில் பன்னாட்டுக் கருத்தரங்கம் நடத்தப்பட்டுவருகிறது.

நடப்பு 2023-2024ஆம் ஆண்டிற்கான பன்னாட்டுக் கருத்தரங்கம் பங்கேற்க ஆர்வமுள்ள தமிழார்வலர்கள், தமிழறிஞர்கள், ஆய்வாளர்கள், பேராசிரியர்கள் உட்பட அனைவரும் பின்வரும் பொருண்மைகளில்

5 பக்க அளவில் ஆய்வுக் கட்டுரைகளை இவ்வியக்கத்திற்கு அனுப்பி வைக்குமாறு கேட்டுக்கொள்கிறேன். பன்னாட்டுக் கருத்தரங்கத்திற்கு வழங்கப்படும் ஆய்வுக் கட்டுரைகளில் தேர்வுக்குழுவால் தெரிவு செய்யப்படும் கட்டுரைகள் மட்டுமே 'தமிழ் அகராதியியல் நான்' சிறப்பு ஆய்வு மலரில் இடம் பெறும்.

தலைப்புகள்:

1. மின்னகராதி காலத்தின் தேவை 2. கலைச் சொல்லாக்கமும் ஊடகத்துறையும் 3. குழுக் வலைத் தளங்களில் கலைச்சொல் பரப்பாடு 4. கலைச்சொல் வாக்கமும் மொழிவளர்ச்சியும் 5. கணினித் தமிழ் வளர்ச்சியில் சிக்கல்களும் தீர்வுகளும் 6. தமிழ்ப் பத்தி இலக்கியங்களில் காணப்

படும் கலைச்சொற்கள் 7. ஒலைச்சுவடிகளில் காணப்படும் அருந்தமிழ்ச்சொற்கள் 8. கலைச்சொல்லாக்கமும் திரைத்துறையும் 9. தமிழில் மொழிக்கல்பைக் கலைதல் 10. வட்டார வழக்கில் சொல்லாக்கம் 11. தமிழ் அகராதியியலின் தேர்ந்தெடுத்த வளர்ச்சியும் 12. அகராதி வளர்ச்சியில் மேலை நாட்டினரின் பங்கு உள்ளிட்ட தலைப்புகளில் கட்டுரைகளை ஏ4 அளவில் ஐந்து பக்கங்களுக்கு மிகாமல் மருதம் ஒருங்குறி (யுனி கோடு) எழுத்துருவில், எழுத்துருவில் 11 புள்ளி, வரி இடைவெளி 1.5இல், சொற் செயலிக்கோப்பாக (Word Document file) agarathimalar 2020@gmail.com என்ற மின்னஞ்சல் முகவரிக்கும், "இயக்குநர், செந்தமிழ்ச்

சொற்பிறப்பியல் அகரமுதலித் திட்ட இயக்கம், நகர் நிருவாக அலுவலக வளாகம், முதல் தளம், எண். 75, சாந்தோம் நெடுஞ்சாலை, மே.ரா.செ. நகர், சென்னை - 600 028" என்ற இயக்கக் முகவரிக்கும் 15.09.2023 ஆம் நாள் மாலை 5.00 மணிக்குள் கிடைக்குமாறு அனுப்பிவைக்க வேண்டும். கட்டுரையாளர்கள் கட்டுரையுடன் முகவரி, கைப் பேசி எண், மின்னஞ்சல் முகவரி, கட்டிச்சீட்டு அளவிலான (Passport size Photo) ஒளிப்படம், ஒரு பக்க அளவில் தன்விளக்கக் குறிப்பு ஆகியவற்றையும் கட்டாயம் இணைத்து அனுப்ப வேண்டும். மேலும், அனுப்பப்படும் ஆய்வுக் கட்டுரை இதற்கு முன் வேறு எந்த இடங்களுக்கும் வழங்கப் பெறவில்லை என்ற உறுதி மொழியையும் தன்னொப்பமிட்டு (self attested) அனுப்ப வேண்டும். கட்டுரைகள் அடிக்குறிப்புகள் மற்றும் குவளைநூற்பட்டியலுடன் அமைதல் வேண்டும்.



சென்னை, எழும்பூர் மேயர் இராசாகிருஷ்ணன் ஹாக்கி மைதானத்தில் ஆசிரிய ஆடவர் ஹாக்கி கோப்பை சென்னை 2023 போட்டியையொட்டி இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள், இந்திய அணித்தலைவர் ஹர்மன்பிரீத் சிங், சீனா அணித்தலைவர் சாங்லியாங் லின், கொரியா அணித்தலைவர் லீ நாம் யங், பாகிஸ்தான் அணித்தலைவர் உமர் புட்டா, ஐப்பான் அணித்தலைவர் மசாகி ஓசாஷி, மலேசியா அணித்தலைவர் மார்கன் ஜலில் ஆகியோர் தமிழ்நாட்டின் பாரம்பரிய வேடம், சட்டையில் பரிசுக் கோப்பையுடன் நேற்று முன்தினம் (8.8.2023) புகைப்படம் எடுத்துக்கொண்டார்கள்.